

आकाशवाणी नागपूर,
प्रादेशिक वृत्त विभाग
प्रादेशिक बातम्या (मराठी-वेळ सायंकाळी ०६.००)
शुक्रवार दिनांक २८ मार्च २०२५

ठळक बातम्या

1. पंतप्रधान नरेंद्र मोदी येत्या रविवारी ३० मार्च रोजी नागपूरच्या दौऱ्यावर, पंतप्रधानाच्या हस्ते होणार विविध प्रकल्पांचे उद्घाटन, अभिवादन कार्यक्रमांना लावणार हजेरी.
2. केंद्र सरकारी कर्मचाऱ्यांना महागाई भत्ता आणि निवृत्तीवेतनधारकांना महागाई मदतीचा अतिरिक्त हप्ता १ जानेवारी २०२५ पासून देण्यास केंद्रीय मंत्रिमंडळाची मंजूरी.
3. क्षयरोगमुक्त जिल्हा करण्यासाठी लोकाभिमुख चळवळ राबवावी - -पालकमंत्री चंद्रशेखर बावनकुळे.
4. 41.9 अंश सेल्सिअस कमाल तापमानासह आज विदर्भात नागपूर जिल्हा सर्वाधिक उष्ण.

पंतप्रधान दौरा

पंतप्रधान नरेंद्र मोदी येत्या ३० मार्च रोजी अर्थात रविवारी महाराष्ट्र आणि छत्तीसगडच्या दौऱ्यावर असणार आहेत. त्यांच्या महाराष्ट्र दौऱ्यादरम्यान, पंतप्रधान नागपूरच्या रेशीमबाग इथल्या स्मृती मंदिरात दर्शन घेतील आणि त्यानंतर दीक्षाभूमीला भेट देतील. नंतर, ते नागपूर येथे माधव नेत्रालय प्रीमियम सेंटरची पायाभरणी करतील आणि उपस्थितांना संबोधित करतील. या प्रकल्पांतर्गत 250 खाऱ्यांचे रुग्णालय, 14 बाह्यरुग्ण विभाग (OPD) आणि अत्याधुनिक 14 ऑपरेशन थिएटर उभारण्यात येणार आहेत. त्यामुळे नागपूर आणि विदर्भातील नागरिकांना जागतिक दर्जाच्या नेत्रचिकित्सा सुविधा उपलब्ध होतील. मोदी शहरातील सोलर डिफेन्स अँड एरोस्पेस लिमिटेड येथे युएव्हीसाठी लॉडिंग म्युनिशन ऍसिंग रॅज आणि रनवे सुविधेचे देखील उद्घाटन करणार आहे. यामध्ये अनमॅन्ड एरियल व्हेईकल्स (UAVs) साठी 1250 मीटर लांबीची विशेष धावपट्टी आणि लॉडिंग म्युनिशन चाचणीसाठी अत्याधुनिक सुविधा राष्ट्राला समर्पित केली जाणार आहे. महाराष्ट्राच्या भेटीनंतर, पंतप्रधान छत्तीसगडमधील बिलासपूरला जातील आणि ३३ हजार कोटी रुपयांपेक्षा जास्त किमतीच्या अनेक विकास प्रकल्पांचे लोकार्पण करतील. पंतप्रधान मोदी इथे एका जाहीर सभेला संबोधित करणार आहेत. दरम्यान, रेशीमबाग येथील स्मृती भवन आणि दीक्षाभूमीवर पंतप्रधानांचे आगमन होत असल्याच्या पार्श्वभूमीवर दोन्ही शक्तिस्थळांवर प्रशासनातर्फे विविध विकास कार्यांना वेग देण्यात आला आहे. संपूर्ण परिसरात स्वच्छतेवर विशेष लक्ष केंद्रित केले जात आहे. याशिवाय

दीक्षाभूमीवर रंगरंगोपी केली जात असून आवरातील सर्व रस्त्यांवर नव्याने डांबरीकरण केले जात आहे.पंतप्रधानांच्या दौऱ्या प्रसंगी स्मृती भवन आणि दीक्षाभूमीवर पोलिसांचा कडेकोट बंदोबस्त ठेवण्यात येणार आहे..

केंद्रीय मंत्रिमंडळ निर्णय

पंतप्रधान नरेंद्र मोदी यांच्या अध्यक्षतेखाली झालेल्या केंद्रीय मंत्रिमंडळाच्या बैठकीत केंद्र सरकारी कर्मचाऱ्यांना महागाई भत्ता (डीए) आणि निवृत्तीवेतनधारकांना महागाई मदत (डीआर) चा अतिरिक्त हप्ता १ जानेवारी २०२५ पासून देण्यास मंजुरी देण्यात आली. ही वाढ मूळ वेतन/निवृत्तीवेतनाच्या ५३% दरापेक्षा २% वाढ दर्शवते. याचा फायदा सुमारे ४८.६६ लाख केंद्रीय कर्मचारी आणि ६६.५५ लाख निवृत्तीवेतनधारकांना होईल.-

(एम्प्लॉईस और पेंशनर्स के लिए डी.ए. और डियरनेस रिलीफ को 53% से बढ़ाकर 55% किया गया है। विथ इफेक्ट फ्रॉम 1.1.25 दिस विल बी वेरी बिग हेल्प फॉर ऑल दी एम्प्लॉईस इन दी गवर्नमेंट एंड दी पेंशनर्स आल्सो)

केंद्रीय मंत्रिमंडळाने खरीप हंगाम, २०२५ साठी फॉस्फेटिक आणि पोॲश खतांवर पोषक तत्वांवर आधारित अनुदान दर निश्चित करण्याच्या खत विभागाच्या प्रस्तावाला मान्यता दिली. खरीप हंगाम २०२४ साठी अर्थसंकल्पीय आवश्यकता अंदाजे ३७ हजार २१६.१५ कोटी रुपये असेल. ही २०२४-२५ च्या रब्बी हंगामाच्या अर्थसंकल्पीय आवश्यकतेपेक्षा अंदाजे १३,००० कोटी रुपये अधिक आहे याशिवाय निर्यात आधारित अर्थव्यवस्थेविषयी वैष्णव यांनी सरकारच्या धोरणाची माहिती दिली -

(आज फिनिशड गुड्स का इंपोर्ट करीब स्टेबल हो गया है और ज्यादा इंपोर्ट नहीं होता। बिकॉज़ वी हॅव स्टार्टेड मैन्युफैक्चरिंग दी फिनिशड गुड्स। इस स्कीम के बाद में कॉम्पोनेंट्स की मैन्युफैक्चरिंग जब इंडिया में बनने लगेंगी, उसका इंपोर्ट भी अपने आप कम हो जाएगा। एक हमें बहुत बड़ा सिग्निफिकेंट माइंडसेट चेंज लाने की जरूरत है। माइंडसेट चेंज यह है हमें अपने इंपोर्ट के।सब्सिट्यूशन के माइंडसेट से बाहर निकल के वी मस्ट स्टार्ट थिंकिंग हमें एक्सपोर्ट लीड ग्रोथ के तरफ से जाना चाहिए। मतलब हमारी ग्रोथ भारत से मैन्युफैक्चरिंग प्रोडक्ट्स दुनिया भर में जाए। एक्सपोर्ट हो। उस पॉइंट ऑफ व्यू से देखना चाहिए क्योंकि ये जीतने भी आप कॉम्पोनेंट्स देख रहे हैं। इन कॉम्पोनेंट्स में स्केल इस वेरी इम्पोर्टेंट बहुत लार्ज स्केल पे मैन्युफैक्चरर है।करने से यह वायबिलिटी आती है।)

मन की बात

प्रधानमंत्री नरेंद्र मोदी येत्या ३० तारखेला आकाशवाणीवरच्या मन की बात या कार्यक्रमातून देशवासियांशी संवाद साधणार आहेत. या मालिकेचा हा १२० वा भाग असेल.

‘प्रधानमंत्री राष्ट्रीय बाल पुरस्कार 2025

केंद्रीय महिला आणि बालविकास मंत्रालयातर्फे ‘प्रधानमंत्री राष्ट्रीय बाल पुरस्कार 2025’ साठी अर्ज मागविण्यात येत आहेत. इच्छुक उमेदवार येत्या 1 एप्रिल पासून राष्ट्रीय पुरस्कार पोर्टलवर (<https://awards.gov.in>) ऑनलाईन अर्ज करू शकतात. हा पुरस्कार दरवर्षी देशभरातील 5 ते 18 या वयोगातील मधील असामान्य गुणवत्ताधारक मुलांना सन्मानित करण्यासाठी प्रदान केला जातो. शौर्य, क्रीडा, समाजसेवा, विज्ञान व तंत्रज्ञान, पर्यावरण आणि कला व संस्कृती या क्षेत्रांतील उल्लेखनीय योगदानासाठी हा पुरस्कार दिला जातो. केंद्रीय मंत्रालयानी अर्ज करण्याची अंतिम मुदत 31 जुलै 2025 ठेवली आहे. अधिक माहितीसाठी (<https://awards.gov.in>) या वेबसाइटला भेट द्यावी.

चंद्रशेखर बावनकुळे

संपूर्ण अमरावती जिल्हा लवकरच क्षयरोगमुक्त करण्यात येणार आहे. यासाठी प्रशासनासोबत नागरिकांनीही पुढाकार घ्यावा. जनजागृतीसाठी समाजमाध्यमांचा सुयोग्य वापर करावा. 'पीबीमुक्त ग्रामपंचायत' ही लोकाभिमुख मोहीम चळवळ म्हणून राबवावी, असे आवाहन पालकमंत्री चंद्रशेखर बावनकुळे यांनी केले. जिल्हाधिकारी कार्यालयातील नियोजन भवन येथे आज पालकमंत्री बावनकुळे यांच्या अध्यक्षतेखाली पीबीमुक्त ग्रामपंचायत उपक्रमांतर्गत 'रौप्य महोत्सव गौरव सोहळा -2024'चे आयोजन करण्यात आले होते, त्यावेळी ते बोलत होते.

नुकसानभरपाई

राज्यातल्या ६४ लाख लाभार्थी शेतकऱ्यांच्या बँक खात्यात लवकरच पीकविमा नुकसानभरपाई जमा होणार असल्याचं कृषिमंत्री माणिकराव कोकाळे यांनी सांगितलं आहे. शासनाने विमा कंपन्यांना द्यायचा २ हजार ८५२ कोटी रुपयांचा प्रलंबित हप्ता वितरित करण्यास मान्यता दिल्यामुळे आता लवकरच पात्र शेतकऱ्यांच्या आधारशी जोडलेल्या खात्यात पीकविमा नुकसान भरपाईची रक्कम थोड्या जमा होईल असं ते म्हणाले. या अंतर्गत खरीप २०२२ आणि रब्बी २०२२-२३ या हंगामांसाठी २ कोटी ८७ लाख रुपये , खरीप २०२३ साठी १८१ कोटी रुपये , रब्बी २०२३-२४ साठी ६३ कोटी १४ लाख रुपये आणि खरीप २०२४ साठी २ हजार ३०८ कोटी रुपये इतकी नुकसान भरपाई शेतकऱ्यांना वितरित होणार आहे.

हवामान

41. 9 अंश सेल्सिअस कमाल तापमानासह आज विदर्भात नागपूर जिल्हा सर्वाधिक उष्ण ठरला. नागपूर पाठोपाठ अकोला इथं 41. 7, चंद्रपूर इथं 41. 6, वर्धा इथं 41. 5 तर अमरावती येथे 41 अंश सेल्सिअस इतकं कमाल तापमान नोंदवण्यात आलं. गेल्या काही दिवसांपासून नागपुरात कमाल तापमानात सातत्यपूर्ण वाढ होत आहे. याशिवाय विदर्भात यवतमाळ, भंडारा, गडचिरोली, वाशिम या सर्व जिल्ह्यांमध्ये

तापमान 40° आणि त्या पलीकडे आहे. आगामी काही दिवस येत्या एक एप्रिल पर्यंत हवामान सर्वत्र कोरडं राहणार असल्याचा अंदाज असून एक एप्रिल रोजी नागपूर अमरावती अकोला वाशिम या जिल्ह्यांमध्ये हलक्या पावसाच्या सरी वर्षाव करू शकतात असा अंदाज नागपूरच्या प्रादेशिक हवामान विभागाने व्यक्त केलाय.

जलसाठा

वाशिम जिल्ह्यामध्ये जून ते ऑक्टोबर 2024 मध्ये सरासरी पाऊस झाला असला तरी सध्या उन्हाळा सुरू असल्याने जिल्ह्यातील दोन मध्यम प्रकल्पाचे जलसाठे झपाट्याने कमी होत आहेत. 27 मार्च रोजी जलसंपदा विभागाने केले जाहीर केलेल्या आकडेवारीनुसार वाशिम शहराला पाणीपुरवठा करणाऱ्या एकबुर्जी धरणात 25.56 ंक्के जलसाठा शिल्लक असून याच धरणात गेल्या याच काळात 34.17 ंक्के जलसाठा होता.
